

Peresidan ka nyögönyew



MALI FANGASO KUNTIGI ZENERALI MUSA TARAWELE NI SANTARAFIRIKI JEKULU NYEMOGO KA KUMANYOGONYA.

Jumadon, san 1986 mè kalo tile 9, Mali foroba pariti "UDPM" Sekeretèri Zenerali ni jamana kuntigi Zenerali Musa TARAWELE ye SANTARAFIRIKI jamana jèkulu dō bisinila walaha tuma, min nyemogoya tun bè Mishèli SALE bolo, n'o ye fangaso sekeretèri ye, min ka baara nyèsinnen don gòfèrè nama sekeretèriyaba konyèw nyènabòli ma.


Mishèli SALE y'a ka jamana kuntigi Andere KOLINGIBA ka sèbèn nafama dō lase peresidan Musa TARAWELE ma.

Zenerali Musa TARAWELE ni SANTARAFIRIKI peresidan ka ciden ka kumanyogonya

kologirin tun bè an ka jamana fila cè te riya siraw ni jèkabaara sinsini kan, an'u bolo mōonò bōli Afiriki jamana tōw fè, ka nyèsin lagōsi bènkanw ma, bènkan minnu y'a nyini fara finna bée fè, an k'an ka sòròw doroge nyò-

gòn na, walasa u ka se k'an nafa, k'an ka nyètaa ni hère sira jèya. Nyögönye kèra peresidan ka ciyakèda kuntigi dōgòtòrò NGolo TARAWELE nyè

na ani jamana kuntigiso Sekeretèri Zenerali Mohamèdi Aluseyini TURE ani jamana fangaso kuntigi laadibaga lasigidenyakow la, n'o ye Tijani GISE ye.



MALI FANGASO KUNTIGI ZENERALI MUSA TARAWELE NI AFIRIKI SARIYATIGELAW KA JEKULU KUNTIGI KA NYOGONYE

Taratadon, san 1986 mè kalo tile 14, Mali fangaso kuntigi Zenerali Musa TARAWELE ye Afiriki jèkulu min nyèsinnen don sariyakow nyènabòli ma, o kuntigi Benuwa NGOMU bisimila.

NGOMU ye jèkulu in sigikun n'a ka nyini taw fèsèfèsè peresidan Musa TARAWELE ye ka tila k'a jira k'u haminankoba dō ye Afiriki woroduguyanfan denw kan bōli ye siyawolomalaw ka jènya jurm la.

Mali jamana kuntigi y'a ka nisōndiya jira jèkulu in sigili la sen kan, o kō ka dugaw k'u ye, u ka se ka nyèsòrò u ka yèrèdòn walaw timèli la, n'o ye Afiriki danbe seginni y'a ma.

Zenerali Musa TARAWELE ni Benuwa NGOMU ka kumanyogonya kèra Mali ni jamana wèrèw cèsiraw minisiri Ali yuni Bilòndèn BEYI nyè na ani peresidan ka ciyakèda kuntigi dōgòtòrò Ngolo TARAWELE.

"AIFEM"

sigira

sen kan

Mali

kònò



Dinyè musow ka ban kiso bolofara min ka baara nyèsinnen don Afiriki ma, o jèkulu dō ye taama kè Mali la, k'a daminè san 1986, awirili kalo tile 7 la, ka t'a bil'a tile 12 la, Mari OKELO ka nyemogoya kònò.

O taama hukumu kònò, Mali musow ka kelenya tōnba "UNFM" nyemogoso la, lajèba balalen dō kèra yen san 1986, awirili kalo tile 25, dinyè musow ka bankiso bolofara sigili jèkulu fè Mali kònò, min nyemogoya tun bè Madamu Musa TARAWELE bolo, n'o ye "UNFM" denbanyuman ye.

Bankiso in bolofara sigili jèkulu min bè Mali la, o mōgòw hènna kan ka tòn sigi sen kan, min bèn'a cèsiri musow sendonni na Mali sòrò yiriwali baaraw la.

Mali musow ka bankiso bolofara in min tōgò ko "AIFEM" o y'a jira k'a bèn'a seko bée kè Mali kònò an'a kōkan, a jòyòrò fali la, walasa musow haminankow bè se ka waleya.

jèkabaara nafama



ALIMANYI FEDERALI JAMANA LASIGIDEN H. SEMANI

Baloko yèrèlabò sira kan, Alimanyi Federali jamana y'a Seke dama jira kè Mali dèmeni la. O hukumu kònò Mali teri jamana in ye mangasa caman jò k'a ban Mèti ni kucala ni Kita ni Tumutu ni Gawo maraw kònò, sumankisèw lamarali kèsèn jamanadenw ye gèlèya waativ nyèsigili la.

Mangasa kofèlen ninnu nyègòn IO de jòra Mali faaba kònò, n'o ye Bamakò Alimanyi Federali jamana fè, minnu nafolò kasabi taar'a jò "CFA" wari miliyòn 375 la.

Bamakò Mangasa minnu jòra Segonikò kin na, u labilali Mali ka bolo kan, e lajè kèra taratadon, san 1986 mè kalo tile 6, Mali dugukèlo nafakow minisiri Madi JALO ni Alimanyi Federali lasigiden SEMANI ka nyèmogòya kònò.

Kènè in kunkèròtabagaw tun ye Mali foroba Pariti "UDPM" kow latèmè jèkulu "BEC" mógow ye ani gòfèrenama nyèmogòw ni Komini wòronan politiki nyèmogòw ni Faso jiginèba "OPAM" kuntigi, mangasa ninnu konyèw bée kalfar'e min ma.

Alimanyi Federali lasigiden fólò ye kuma ta, k'a jira k'ale ni Malidenw ka lajè laban ye nin ye, bawo a ka baara sarati dafara an ka jamana kònò. Nk'a ye san 4 jijalen min kè yan, a yera Mali ni Alimanyi Federali ka bolodinyègònna wale

caman kènè kan. A k'olu bée ye an ka jamana fila cèsiraw taamashyèn nyumanw ye.

SEMANI y'a ka nisòndiya ni wasa jira Mali ka cèsiri la k'a ka bònogòla ni nyètaa sabati.

O yòrò la, a da ser'a ka jamana jò-yòrò ma Mali dèmeni la, k'a ka sòrò yiriva sira caman kan, k'a daminè siraba baaraw la, fè ka taa se kènèya sabatili walew ma. Nka min dara Alimanyi nyèmogòw hakili kan, n'u y'o k'u kunko ye, o ye dunkafa ni gèlèya waati baloko nyèsigili ye.

Walasa k'o walew bila belo nyuman kan, Alimanyi gòfèrenama y'a nkaniya jira e kow sabatili la ni "CFA" wari miliyòn 8 ni tila ye, min kasabi bènà don mangasaw jòli baaraw ni sumankisèw sannidafè. Sumankisèw mara mangasa dów jòli Fèerè sirila k'a ban Segu kònò.

Minisiri Madi JALO ye Malidenw bée ka nisòndiya jira Alimanyi Federali lasigiden ka baara nyuman na, k'an ka jamana fila cèsiraw lawèrè, hère ni Seriya ni nyègònfaamuya basigili la u denw ni nyègòn cè. A

ko Alimanyi Federali ka dèmè bennen don an ka jamana haminankoba ma, n'o ye sumanko nógòya donni ye Mali kònò, ja n'a masibaw ma tó to min na, a san IO ni kò filè nin ye.

Minisiri Madi JALO ye Malidenw ka foli ni tanuni kèrènkèrènnen kè SEMANI ye,

ale min ye san 4 kè, Alimanyi Federali ni Mali ka jèkabaara sinsini na, n'a bènà segin sònin a Faso la, k'o sababu k'a ka baara dagunni ye Mali la.



"UNICEF" ye fura tònì 50 di Mali ma

Arabadon, san 1986 mè kalo tile 7, dinyè jèkulu tógò la, min ka baara nyèsinnen don demisenw ka konyèw ma, awiyónba dò ye furakèminènw ni fúraw ni den ballow tóni 35 lajigin Semu awiyónjigin kènè kan, Bamako. Fèn ninnu kunfilanan laser'an ma, sibiriden mè kalo tile 10. O tun ye furaw ni fura kèminènw ni den ballow tóni 15 ye. Nin ye dinyè jamana hère nyalenw ka jèkuluba bolofara kèrènkèrènnen min nyèsinnen don demisenw ma, o ka dèmè de ye Mali mèlèkènin degunnenw fan fè.

Itali jamana gòfè-

rènama de y'i jò ni dèmè in lase wari ye dèmè min nafolo kasabi ye "CFA" wari miliyòn 180 ye, n'a taransipòrè bée bèn "CFA" wari miliyòn 400 ma.

Awiyónba minnu nana ni minèn ninnu ye Bamakò, o awiyónba kelenw de b'u doni an ka faaba kònò, k'u lase Tumutu ni Gundamu n'an ka jamana mara wòronan yòrò wèrèw la.

Wale in hukumu kònò, Itali jamana kibarulasela dów donna an bara, minnu bènà t'u nyèda ciyakèdaw kan an ka jamana kònò, minnu baara bè ka kè ni Itali gòfèrenama ka dèmè ye.

Mali ni Suwisi cèsiraw bè ka lawèrè

Ntènèndon, san 1986 mè kalo tile 12, bolonòhila lajè dò kèra Mali ni jamana wèrèw cèsiraw ciyakèda nyèmogòsò la, min tun b'an ka jamana ni Suwisi jamana cè.

Suwisi lasigiden min nyèsinnen don Mali ma, n'o ye Merisi ZANRENO ye, o ni Mali ciyakèda kofèlen in kuntigi dankan Alifa Amadu JAWU de y'u bolonò bila u ka jamanaw tógò la, bènkansèbèn fila la, u masurunya baarakènyègònw nyè na.

Bènkansèbèn fólò kadara kònò, n'o nafólò kasabi ye "CFA" wari miliyòn 344 ye, Suwisi ye layidu ta ka kènèya sabatili

walew sinsì Buguni ani kòlònjèba ni Yonfolila maraw kònò. Bènkàn kelen in hukumu kònò dógòtòrò kalanso dò fana bènà jò Sikaso.

Min ye bènkansèbèn filanan ye, n'o nafolo kasabi ye "CFA" wari miliyòn 270 ye, Suwisi y'a jira o kònò, k'a bènà Nyafunke aròndisimaw dèmè u ka cèsiri la baloko labòli sira-tigè la ani dugujukòrò jiw nyinini k'u don hadamadenw ni baganw magonyè daw fè. U b'a fè ka nógòya don bagangènnaw ka yaala-yaala la, n'u nyèsinni ye sènè ma. U sago ye fana ka ni kura don balolabaaraw ni baliku-kalan na.

